

പ്രളയം: കാർഷിക രംഗത്തെ നഷ്ടം നികത്തും -മന്ത്രി

● കോൾ നിലങ്ങളിൽ ഇരിപ്പു കൃഷി; പദ്ധതിക്കു തുടക്കം

പാവറട്ടി: പ്രളയം കാർഷിക രംഗത്തുണ്ടാക്കിയ വൻ നഷ്ടം പരിഹരിച്ച് മുന്നോട്ടു പോകുമെന്ന് മന്ത്രി വി.എസ്. സുനിൽകുമാർ. വെങ്കിടങ്ങ് തെക്കേ കോഞ്ചിറ കോൾ പടവിൽ ഇരിപ്പു നെൽകൃഷി ആരംഭിക്കുന്ന പദ്ധതിയായ ഓപറേഷൻ ഡബിൾ കോൾ ഉദ്ഘാടനം ചെയ്യുകയായിരുന്നു മന്ത്രി. കൃഷിക്ക് ആവശ്യമായ അടിസ്ഥാന സൗകര്യം ഒരുക്കും. കഴിഞ്ഞ വർഷം 25,000 ഹെക്ടറിലായിരുന്നു പു

ഞ്ചകൃഷി ചെയ്തത്. പ്രളയത്തെ തുടർന്നുള്ള പ്രത്യേക സാഹചര്യം കണക്കിലെടുത്ത് ഈ സാമ്പത്തിക വർഷം 35,000 ഹെക്ടറായി പുഞ്ചകൃഷി വർദ്ധിപ്പിക്കും- അദ്ദേഹം പറഞ്ഞു.

ജില്ല പഞ്ചായത്ത് പ്രസിഡൻ്റ് രമി തോമസ് അധ്യക്ഷത വഹിച്ചു. കാർഷിക സർവകലാശാല വൈസ് ചാൻസലർ ഡോ. ആർ ചന്ദ്രബാബു മുഖ്യാതിഥിയായി. ഓപറേഷൻ കോൾ ഡബിൾ നിർവഹണ സമിതിയംഗം ഡോ. പി. ഇന്ദിരാദേവി പദ്ധതി വിശദീകരിച്ചു. മുല്ലശ്ശേരി ബ്ലോക്ക് പഞ്ചായത്ത് പ്രസിഡൻ്റ് ലതി വേണുഗോപാൽ, ജില്ല പഞ്ചായത്ത് സ്റ്റാൻഡിങ് കമ്മിറ്റി ചെയർപേഴ്സൻ

ജെന്നി ജോസഫ്, വെങ്കിടങ്ങ്, മുല്ലശ്ശേരി, എളവള്ളി പഞ്ചായത്ത് പ്രസിഡൻ്റ്മാരായ രതി എം. ശങ്കർ, എ.കെ. ഹുസൈൻ, യു.കെ. ലതിക, ജില്ല കോൾ കർഷക സംഘം സെക്രട്ടറി എൻ.കെ. സുബ്രഹ്മണ്യൻ, കാർഷിക യന്ത്രവൽകരണ മിഷൻ സ്പെഷൽ ഓഫീസർ ഡോ. യു. ജെയ്കുമാരൻ, മണ്ണുത്തി കാർഷിക ഗവേഷണ കേന്ദ്രം മേധാവി ഡോ. എ. ലത, തെക്കേ കോഞ്ചിറ കോൾപടവ് പ്രസിഡൻ്റ് ആർ.എസ്. അബ്ദുട്ടി എന്നിവർ സംസാരിച്ചു. പ്രിൻസിപ്പൽ കൃഷി ഓഫീസർ എൽ. ജയശ്രീ സാഗതവും കൃഷി അസി. ഡയറക്ടർ എൻ.കെ. സരസ്വതി നന്ദിയും പറഞ്ഞു.

ജില്ലയിലെ കോൾപാട ശേഖരങ്ങളിൽ ഇരുപ്പുനെൽകൃഷി വെങ്കിടങ്ങ് തെക്കേകോഞ്ചിറ കോൾ പടവിൽ മന്ത്രി വി.എസ്. സുനിൽകുമാർ വിതെറിഞ്ഞ് ഉദ്ഘാടനം ചെയ്യുന്നു

